

ముందు నెంబర్ తీసుకుంటారు. భాగ్యవిధాత అందరికీ ఒకే విధంగా భాగ్యాన్ని వంచి పెట్టారు కానీ కొంతమంది సంపాదించుకునే వారిగా మరియు కొంతమంది పోగొట్టుకునేవారిగా అవుతున్నారు. కొంతమంది తినేసి సమాప్తి చేసుకునేవారిగా ఉంటున్నారు. అందువలనే రెండు రకాలైన మాలలు తయారయ్యాయి మరియు మాలలో కూడా నెంబర్ తయారయ్యింది. కనుక నెంబర్ ఎందుకు తయారయ్యిందో అర్థమైందా? బాప్ దాదా త్యాగం యొక్క భాగ్యాన్ని చూస్తున్నారు. త్యాగం యొక్క లీల అపరం అపరం. దాని గురించి తర్వాత చెప్తాను. మంచిది.

ఈవిధమైన శ్రేష్ట అదృష్టవంతులకి, సదా శ్రేష్ట సంకల్పం మరియు శ్రేష్ట కర్మ ద్వారా భాగ్యం యొక్క రేఖను పెంచుకునే వారికి, సదా సత్యమైన సేవాధారులకు, సదా సర్వ గుణాలను, సర్వశక్తులను జీవితంలో ఉపయోగించే వారికి, ప్రతి ఆత్మలకి ప్రత్యక్షఫలం ఇచ్చే అంటే ప్రాప్తి స్వరూపంగా చేసేవారికి, ఈవిధమైన శ్రేష్ట త్యాగి మరియు శ్రేష్ట భాగ్యవంతులకు, సదా బాబా ద్వారా లభించిన అధికారాన్ని, ఖజానాను సంభాళించుకోవటం ద్వారా పెంచుకునే వారికి, ఈవిధమైన ధారణా స్వరూప సేవాధారి పిల్లలకు బాప్ దాదా యొక్క ప్రിയస్మృతులు మరియు నమస్తే.

అన్నింటికంటే మొదటి త్యాగం - దేహాభిమానం యొక్క త్యాగం 3-4-82

సదా సహయోగి త్యాగి పిల్లలతో మాట్లాడుతున్నారు:-

బాప్ దాదా తన యొక్క త్యాగిమూర్తి పిల్లలను చూస్తున్నారు. ప్రతి ఒక్క బ్రాహ్మణాత్మ త్యాగస్వరూపమే కానీ కానీ భాగ్యం గురించి వినిపించాను కదా - ఒకే తండ్రి యొక్క పిల్లలు అయినప్పటికీ, ఒకే విధంగా భాగ్యం యొక్క వారసత్వం లభిస్తున్నప్పటికీ, సంభాళించుకోవటం మరియు పెంచుకోవటం ఆధారంగా నెంబర్ తయారవుతుంది అదేవిధంగా అందరు త్యాగిమూర్తిగా అయ్యారు దీనిలో కూడా నెంబర్ వారిగా ఉన్నారు. త్యాగం చేసారు మరియు బ్రాహ్మణులుగా అయ్యారు కానీ త్యాగం యొక్క పరిభాష చాలా గుహ్యమైనది. చెప్పటం అయితే తనువు, మనస్సు, ధనం, సంబంధం అన్నీ త్యాగం చేసాము అని చెప్తున్నారు కానీ తనువు యొక్క త్యాగం అంటే దేహాభిమానం యొక్క త్యాగం. అయితే దేహాభిమానాన్ని త్యాగం చేసారా లేక చేస్తున్నారా? త్యాగం అంటే ఏ వస్తువును లేదా ఏ విషయాన్ని వదిలేశారో, నాది అనే భావం లేకుండా వేరు చేసేశారో దాని మీద మీ అధికారం సమాప్తి అయిపోయినట్లే. ఎవరి కోసం త్యాగం చేసారో ఆ వస్తువు వారిది అయిపోతుంది. ఏ విషయాన్నైతే త్యాగం చేసారో దాని గురించి సంకల్పం కూడా చేయకూడదు, ఎందుకంటే త్యాగం చేసిన విషయం లేదా సంకల్పం ద్వారా ప్రతిజ్ఞ చేసిన విషయాన్ని వెనక్కి తిరిగి తీసుకోకూడదు. ఏవిధంగా అయితే హద్దు సన్యాసులు, హద్దు యొక్క సంబంధాలను, ఇంటిని త్యాగం చేసి వెళ్తారు మరలా తిరిగి వచ్చేస్తే వారిని ఏమంటారు! వాస్తవానికి నియమ ప్రకారంగా అయితే తిరిగి రాకూడదు. అదేవిధంగా బ్రాహ్మణాత్మలైన మీరు బేహద్ సన్యాసులు లేదా త్యాగులు త్యాగిమూర్తులైన మీరు మీ యొక్క ఈ పాత ఇల్లు అంటే పాత శరీరాన్ని, పాత దేహం యొక్క అభిమానాన్ని త్యాగం చేసారు, ఎప్పుడు బుద్ధి ద్వారా ఈ పాత ఇంటికి ఆకర్షితం అవ్వము అని సంకల్పం చేసారు. సంకల్పం ద్వారా కూడా మరలా తిరిగి రాము అని మొట్టమొదట

ఈ త్యాగం చేసారు. అందువలనే దేహ సహితంగా దేహసంబంధాలను త్యాగం చేసాము అని చెప్తున్నారు. దేహాభిమానాన్ని త్యాగం చేసారు అయితే త్యాగం చేసిన పాత ఇంటిలోకి మరలా వచ్చి వెళ్ళటం లేదు కదా! ఏ ప్రతిజ్ఞ చేసారు? తనువు కూడా నీది అన్నారా లేక మనస్సు ఒకటే నీది అన్నారా? మొదటి మాట తనువు అనే వస్తుంది. తనువు - మనస్సు - ధనం అంటున్నారు మరియు దేహం, దేహసంబంధాలు అంటున్నారు కనుక మొదటి త్యాగం ఏమి అయ్యింది? ఈ పాత దేహం యొక్క అభిమానం నుండి విస్మృతి అంటే అతీతం అవ్వటం - ఇది త్యాగం యొక్క మొదటి అడుగు. ఇంటిలో ఇంటి యొక్క సామాన్లు ఉంటుంది కదా! అదేవిధంగా దేహం అనే ఇంటిలో భిన్న - భిన్న కర్మేంద్రియాల్ సామానులు. అయితే ఇంటిని త్యాగం చేయటం అంటే అన్నింటినీ త్యాగం చేయాలి. ఇంటిని వదిలేసారు కానీ ఏదొక వస్తువుపై మమత ఉండిపోతే దానిని త్యాగం అని అంటారా? అదేవిధంగా ఏ కర్మేంద్రియం అయినా తనవైపుకి ఆకర్షించుకుంటుంది అంటే దానిని సంపూర్ణత్యాగం అని అంటారా? ఈవిధంగా మిమ్మల్ని మీరు పరిశీలించుకోండి. అన్నీ వదిలేసాము ఇక ఒక కర్మేంద్రియం విచలితం అవుతుంది అంటే, అది కూడా సమయానికి సరి అయిపోతుంది అని నిర్లక్ష్యంగా ఉండకండి. ఎందుకంటే ఏ ఒక్క కర్మేంద్రియం యొక్క ఆకర్షణ అయినా కానీ అది ఒకే బాబా వారిగా కానివ్వదు. నెంబరువన్ గా అవ్వనివ్వదు. వజ్ర వైడూర్యాలు, మహాలు అన్నీ వదిలేసారు కానీ పగిలిపోయిన మట్టి పాత్ర పై మోహం ఉంటే ఏమవుతుంది? వజ్రం తనవైపుకి ఎలా ఆకర్షించుకుంటుందో అదేవిధంగా ఆ వజ్రం కంటే కూడా ఎక్కువగా ఈ పగిలిపోయిన పాత్ర మిమ్మల్ని మాటిమాటికీ ఆకర్షిస్తుంది. వద్దు అనుకున్నా కానీ మాటిమాటికి బుద్ధి అక్కడికే భ్రమిస్తూ ఉంటుంది. అదేవిధంగా ఒకవేళ ఏ కర్మేంద్రియం యొక్క ఆకర్షణ అయినా ఉండిపోతే శ్రేష్ట పదవి నుండి మాటిమాటికి క్రిందకి తీసుకువచ్చేస్తుంది. కనుక పాత ఇంటిని మరియు పాత సామాగ్రిని అన్నింటినీ త్యాగం చేయాలి. ఇది చాలా చిన్నది అని అనుకోకండి, కానీ ఈ చిన్నది కూడా చాలా ప్రాప్తిని పోగొడుతుంది. కనుక సంపూర్ణ త్యాగం చేయాలి. ఈ పాత దేహాన్ని బాప్ దాదా ద్వారా లభించిన తాకట్టు వస్తువుగా భావించండి. సేవ కోసం ఇప్పుడు కార్యంలో ఉపయోగించాలి. ఇది నా దేహం కాదు, కానీ సేవార్థం లభించిన తాకట్టు వస్తువు అని భావించాలి. అతిథి అయ్యి ఈ దేహంలో ఉంటున్నారు. బాప్ దాదా కార్యార్థం కొంచెం సమయానికి ఈ తనువుని ఇచ్చారు. అంటే మీరు ఏమి అయినట్లు? అతిథి అయ్యారు కదా! నాది అనే దానిని త్యాగం చేసి అతిథిగా భావించి మహాన్ కార్యంలో ఈ తనువుని ఉపయోగించండి. అతిథికి ఏ స్మృతి ఉంటుంది? స్వంత ఇల్లు స్మృతి ఉంటుందా లేక దానిలోనే చిక్కుకుపోతారా? మీ శరీర రూపి ఇల్లు, ఫరిస్తా స్వరూపం నుండి దేవతా స్వరూపం అవుతుంది. ఆ స్వరూపాన్ని స్మృతి చేయండి. ఎలా అయితే బాప్ దాదా పాత శరీరాన్ని ఆధారంగా తీసుకుంటున్నారు, కానీ దానికి చిక్కుకోరు అదేవిధంగా మీరు కూడా ఈ పాత శరీరంలో నివసించండి. కర్మ కోసం ఆధారంగా తీసుకున్నారు, తిరిగి మీ ఫరిస్తా స్వరూపంలో, నిరాకారి స్వరూపంలో స్థితులైపోండి. అతీత స్థితి యొక్క ఉన్నత స్థితి నుండి సాకార కర్మేంద్రియాల ద్వారా కర్మ చేయడానికి క్రిందకి రండి. దీనినే అతిథి స్థితి అంటే మహాన్ స్థితి అని అంటారు. ఈవిధంగా ఉంటున్నారా? త్యాగం యొక్క మొదటి అడుగు వేసారా? బాప్ దాదా ఒక నవ్వు వచ్చే విషయం చెప్తున్నారు - వర్తమాన సమయంలో ఎవరికి వారు తమని

తాము తక్కువగా భావించటం లేదు. ఇద్దరిలో ఒకరు చిన్నగా, మరొకరు పెద్దగా ఉండండి అని ఎవరైనా చెప్పి ఏం చేస్తారు? మిమ్మల్ని మీరు తక్కువగా భావిస్తారా? ఎందుకు? ఏమిటి? అనే ప్రశ్నలను తీసుకుని వ్యతిరేక శక్తి స్వరూపాన్ని చూపిస్తున్నారు. ఈ అలంకారాలు కూడా తక్కువ కాదు. సర్వ శక్తులు అనే అలంకారాలు ఎలా ఉన్నాయో అదేవిధంగా మాయ లేదా రావణుని యొక్క భుజాలు కూడా తక్కువ కాదు. శక్తులను భుజధారిగా చూపిస్తారు. అష్ట భుజధారిగా, షోడశ భుజధారిగా చూపిస్తారు. కానీ రావణునికి తలలు ఎక్కువ చూపిస్తారు ఎందువలన? ఎందుకంటే రావణుని యొక్క మాయాశక్తి మొదట బుద్ధినే అలజడిలోకి తీసుకువస్తుంది. ఏ సమయంలో మాయ వస్తుందో ఆ సమయంలో దానికి ఎన్ని రూపాలు ఉంటాయి? ఎందుకు? ఏమిటి? ఎలా? ఇలా ప్రశ్నల యొక్క ఎన్ని తలలు ఉద్భవిస్తాయి? ఒకటి త్రైచుతూ ఉంటే రెండవది వస్తుంది? ఇలా ఒకే సమయంలో బుద్ధిలో వెంటనే పది విషయాలు వచ్చేస్తాయి. అంటే ఒక విషయానికి పది తలలు కదా! ఈ విషయాల యొక్క అనుభవం ఉంది కదా! తిరిగి ఆ ఒకొక్క తల తన - తన రూపాలను చూపిస్తుంది. ఈ పది తలల యొక్క శస్త్రధారులుగా అవుతున్నారు.

శక్తులు అంటే సహాయోగి. అభిమానం అనే శిరస్సు కల్గిన శక్తులు కాదు కానీ సదా సర్వ భుజధారులు అంటే సర్వ పరిస్థితులలో సహాయోగులు. రావణుని యొక్క పది తలలు కల్గిన ఆత్మలు చిన్న పరిస్థితిలో కూడా సహాయోగిగా అవ్వలేరు. ఎందుకు? ఏమిటి? ఎలా ... అనే శిరస్సుల ద్వారా తమ యొక్క వ్యతిరేక అభిమానాన్ని ప్రత్యక్షం చేస్తూ ఉంటారు. ఎందుకు? అనే ప్రశ్నను పరిష్కరిస్తే తిరిగి ఎలా? అనే తల పైకి వస్తుంది. అంటే ఒక విషయాన్ని నివారిస్తే రెండవ విషయం ప్రారంభం అవుతుంది. రెండవ విషయం నివారిస్తే మూడవ తల వస్తుంది. ఈ విషయం సరైనదే కానీ ఇది ఎందుకు? అది ఎందుకు? అని అంటూంటారు. ఒక విషయానికి పది తలలు పెట్టే శక్తులు అని వీరినే అంటారు. ఎప్పుడూ సహాయోగిగా అవ్వరు, ప్రతి విషయాన్ని వ్యతిరేకిస్తూ ఉంటారు. ఇలా వ్యతిరేకించేవారు రావణుని సాంప్రదాయం వారు కదా! బ్రాహ్మణులుగా అయ్యారు కానీ ఆ సమయంలో ఆసురీ శక్తి యొక్క ప్రభావానికి వశీభూతం అయిపోతారు. కానీ శక్తిస్వరూపులు ప్రతి పరిస్థితిలో, ప్రతి కార్యంలో సహాయోగి అయ్యి ఇతరులను కూడా సహాయోగిగా చేస్తారు. స్వయం సహించవలసి వచ్చినా, త్యాగం చేయవలసి వచ్చినా కానీ సదా సహాయోగిగా ఉంటారు. సహాయోగానికి గుర్తుగా భుజాలను చూపిస్తారు. అందువలనే ఎప్పుడైనా సంఘటిత కార్యం చేస్తున్నప్పుడు ఏమంటారు? అందరినీ తమ - తమ వ్రేలుని ఇవ్వమంటారు అంటే ఇది సహాయోగం ఇవ్వటం అయ్యింది కదా! వ్రేలు కూడా భుజంలోనే (చేయి) ఉంటుంది కదా! కనుక శక్తులకి భుజాలు, రావణునికి తలలు ఎందుకు చూపించారో అర్థం అయ్యిందా? సదా సహాయోగి మూర్తిగా అయ్యినా అని మిమ్మల్ని మీరు పరిశీలించుకోండి. త్యాగమూర్తిగా అయ్యే మొదటి అడుగులో ఫాలో ఫాదర్ అయ్యారా? బ్రహ్మబాబాని చూసారు లేదా బాబా గురించి విన్నారు - బాబా యొక్క సంకల్పంలో మరియు నోటి ద్వారా ఏ మాట వచ్చేది? ఇది బాబా యొక్క రథం అనేవారు. మరి మీ రథం ఎవరిది? కేవలం బ్రహ్మ ఒక్కరే రథం ఇచ్చారా? మీరు కూడా రథం ఇచ్చారా? బ్రహ్మబాబాలో శివబాబా ప్రవేశత యొక్క పాత్ర వేరే విషయం కానీ మీరందరూ కూడా ఈ తనువు నీది అన్నారు కానీ నాది అనలేదు కదా! మీరందరూ కూడా ఎలా నడిపిస్తే

అలా నడుస్తాం, ఎక్కడ కూర్చోపెడితే అక్కడ కూర్చుంటాం అనే ప్రతిజ్ఞ చేసారు కదా! లేదా కళ్ళు మా ఇష్టానుసారం నడిపించుకుంటాం, మిగిలినవి బాబా నడిపించాలి అనే ప్రతిజ్ఞ చేసారా? కొంచెం మన్మథం ప్రకారం నడుస్తాం, కొంచెం శ్రీమతానుసారం నడుస్తాం అనే ప్రతిజ్ఞ చేయలేదు కదా! మరి ఏ కర్మేంద్రియానికి అయినా వశీభూతం అవ్వటం అనేది మన్మథమా లేక శ్రీమతామా? కనుక త్యాగం యొక్క పరిభాష ఎంత గుహ్యమైనదో అర్థమైందా? అందువలనే నెంబరు తయారయ్యింది. ఇప్పుడు కేవలం దేహ త్యాగం గురించి వినిపించాను ఇంకా చాలా ఉంది. త్యాగం యొక్క మెట్లు చాలా ఉన్నాయి ఇప్పుడు మొదటి మెట్లు గురించి చెప్తున్నాను. త్యాగం చేయటం కష్టంగా లేదు కదా! అన్నీ వదిలేయవలసి వస్తుంది, పాత వాటికి బదులుగా క్రొత్తవి లభిస్తుంటే కష్టం ఏమిటి? ఇప్పుడిప్పుడే లభిస్తున్నాయి భవిష్యత్తులో లభించటం గొప్ప కాదు కానీ ఇప్పుడిప్పుడే పాత శరీరం యొక్క అభిమానాన్ని వదిలేయండి ఫరిస్తా శరీరాన్ని తీసోకిండి. ఎప్పుడైతే పాత శరీరం యొక్క అభిమానాన్ని వదిలేస్తారో అప్పుడు ఏవిధంగా అవుతారు? బజల్ లైట్ గా అవుతారు. కానీ అలా కాకుండా మరియు ఇలా కాకుండా ఉంటే కష్టం అనిపిస్తుంది. పూర్తిగా వదలటం లేదు, పూర్తిగా తీసుకోవటం లేదు. సగంలో ఉండిపోతున్నారు అందువలన మాటిమాటికి దీర్ఘశ్వాస తీసుకుంటున్నారు. ఏదైనా విషయం కష్టంగా ఉంటే దీర్ఘ శ్వాస తీసుకుంటారు కదా! చనిపోవటంలో ఆనందం ఉంది కానీ పూర్తిగా చనిపోవటంలోనే ఆనందం ఉంది. తీసుకోవటంలో పూర్తిగా కావాలను కుంటున్నారు కానీ వదలటంలో మట్టి ప్రాత్రలను కూడా వదలటం లేదు అందువలనే కష్టం అనిపిస్తుంది. ఒకవేళ ఎవరైనా మట్టి ప్రాత్రలు ఉంచు కోవాలనుకుంటే ఉంచుకోండి బాబాకి ఏమి చింత? భలే ఉంచుకోండి కానీ వాటి ద్వారా స్వయమే అలజడి అవుతారు. అందువలనే బాప్ దాదా వదిలేయండి అని చెప్తున్నారు. ఎవరైనా పాత వస్తువులు ఉంచుకుంటే ఏమి ఫలితం ఉంటుంది? బుద్ధి కూడా మాటిమాటికి వాటి కొరకు భ్రమిస్తుంది, ఫరిస్తాగా కానివ్వవు. బాప్ దాదా ఇంకా వేల మట్టి ప్రాత్రలు ఇవ్వగలరు ఎన్ని కావాలంటే అన్ని ఉంచుకోండి. కానీ ఎక్కడ మురికి ఉంటుందో అక్కడ ఏమి పుడతాయి? దోమలు పుడతాయి. దోమలు ఎవరిని కాటేస్తాయి? అందువలనే బాప్ దాదా, పాతవి వదిలేయండి అని మన కళ్యాణం కోసమే చెప్తున్నారు. సగంలో ఉండేవారిగా అవ్వకండి. చనిపోతే పూర్తిగా చనిపోండి లేకపోతే పూర్తిగా జీవించి ఉండండి. కష్టం ఏమీ లేదు కానీ కష్టంగా చేసుకుంటున్నారు. రావణుని తలలు వస్తే కష్టం అనిపిస్తుంది. భుజధారి శక్తులుగా అయితే సహజం అవుతుంది. కేవలం ఒక అడుగు యొక్క సహయోగం ద్వారా కోటానుకోట్ల సహయోగం లభిస్తుంది కానీ ఆ మొదటి అడుగు వేయటంలోనే భయపడిపోతున్నారు. లభించేది మర్చిపోతున్నారు, ఇవ్వవలసింది స్మృతి ఉంటుంది అందువలనే కష్టంగా అనిపిస్తుంది. మంచిది.

ఈవిధంగా సదా సహయోగ మూర్తులకు, సదా త్యాగం ద్వారా శ్రేష్ట భాగ్యాన్ని అనుభవం చేసుకునేవారికి, అడుగడుగులో తండ్రిని అనుసరించేవారికి, తమని తాము అతిథిగా అంటే మహాన్ ఆత్మగా భావించేవారికి, బేహద్ సన్యాసం చేసే శ్రేష్ట ఆత్మలకు బాప్ దాదా యొక్క ప్రിയస్మృతులు మరియు సమస్తే.

